


# Azərbaycan Əsgəri Azərbaycan Zabiti

Silaha sarıldılar...  
Sırada dayandılar...  
Onlar tək-tək öldülər!  
Tarixi keşməkeşli-  
Faciələrlə dolu,  
Möhtəram, qədim, ulu  
Xalqımıza əbədi  
Ölməzlik qazandılar. -  
Şərəf-şan qazandılar.  
Qüdrətli Azərbaycan! -  
Əsrin hesablaşdığı  
Yurd, ünvan qazandılar.  
Onlar tək-tək öldülər! -  
O ərler, o igidlər,  
O qəhrəman şəhidlər  
Bizə ruh, həyat verib,  
Nəfəs, qol-qanad verib,  
Xəcalət tərimizi  
Alnımızdan sildilər.  
\*\*\*

Qarı düşmənlərimiz  
Susmaq bilmirdi hələ.  
Darmadağın edilib  
Təslim olsalar belə  
Yıxılıb ölmüdürlər -  
Ağıla gəlmirdilər.  
Bizim qələbəmizi,  
Şanlı zəfərimizi  
Həzm edə bilmirdilər.  
Zaman kəlbətin idi,  
Qolu zora düşmüşdü.  
Çünki "Artsax" sevdası  
Mənfur ermənilərin  
İliyinə, qanına,  
Sümüyünə, canına  
O qədər geyişmişdi,  
Onu oradan çəkib  
Çıxartmaq çətin idi.  
"Kiş!.. Kiş!.." ilə heç zaman  
Çıxmaz donuz darıdan ! -  
Bu söz yadıqar qalıb  
Bizə ata-babadan.  
Qulağımızda sırğa,  
Yadımızdadır hər an.  
Elə bu an, bu zaman  
Bir səda gəlir haqdan:  
- Şair, vaxtımız azdır;  
Tuş gəlməmiş qınağa  
Fikrini aydın söylə  
Gen gəz söz oynatmaqdan.  
..."Kiş!.. Kiş!.." ilə heç zaman  
Çıxmaz donuz darıdan ! -  
Doğrudan da beləymiş ! -  
30 il davam edən  
Danışqlar, söhbətlər  
Hamısı küy-kələymiş !..  
Divan-dərə, haqq nədir?..  
Torpaq qaytarmaq nədir?..  
Murdar düşmənlərimiz  
Şiniyib durmuşdular ;  
Elə qudurmuşdular  
Özlərinə qəhrəman,  
İgid, cəbhələr yaran  
Qoçaq xalq deyirdilər.  
Bizə məğmun, cüretsiz,  
Cəsəretsiz, taqətsiz,  
Qorxaq xalq deyirdilər...  
Qəddar düşmənlərimiz  
Döyüş meydanlarında  
Dəmir yumruğumuzun  
Zərbəsindən sarsılıb  
Sarsaq olandan sonra;  
Naçar, əlacsız qalıb  
Sarsaq, sərsəm gözləri  
Yaşla dolandan sonra  
Daldalıqda, batında -  
Damda, divar dibində  
Zülüm-zülüm ağlayıb,  
İtib-batanlarına  
Matəm, hüzn saxlayıb  
Aşkarlıqda, zahirdə  
Hövl edib bir də, bir də  
Sağ yana hürüdürlər,  
Sol yanı qapırdılar.  
Tribunalar qurub,  
Əfsanələr uydurub  
Nağıllar demək ilə,  
Fəryad eləmək ilə  
Təsəlli tapırdılar:  
- "Dünən ağılatdıqımız,  
Diri-diri alova,

Tonqala atdıqımız  
Adamlar deyil bunlar  
Ayrı çinlər, poqonlar,  
Ayrı gözlər, qeyzlər,  
Ayrı hiddətlər, hirsələr,  
Ayrı əllər var burda.  
Harda görünüb, harda?!  
Deşmir top mərmisi də! -  
Nəsildəndir, zətdəndir -  
Sinə də poladdandır  
Bu ayrı adamlarda.  
İrəvan qan ağlayır:  
Tək qalıb təkəlməmişik,



Valeh Sefiyev

Qırılıb təkəlməmişik.  
Başımız nələr çəkir?!  
Dünya da bunu görür.  
Ancaq "Böyük bacımız"  
Bizə xəbər çatdırıb  
Təzə tapşırıq verir:  
- Ağrıdağ orda qalıb, -  
Çətində, darda qalıb.  
Nə qarbağ, nə filan?!..  
İndi daha möhtəşəm,  
Əzəmətlidir plan.  
Daha genişdir meydan.  
Daha böyükdür imkan.  
Laçında, Kəlbəcərdə,  
Şuşada, Ağdərədə,  
Ağdam deyilən yerdə,  
Daşaltıda, - orada! -  
Daha harda, harada?!..  
Gözlərindən o dəhşət,  
Qorxu çəkilib məgər?  
Xocalı faciəsi! -  
Ağrımır, qövr eləmir?!..  
O cür dərin yaranın  
Hovu çəkilib məgər?  
Rahatlıq tapa bilməz,  
Arxayın yata bilməz.  
Qalxıb qorxaq əlləri  
Silah da tuta bilməz  
Sinəsindən vurmşuq,  
İnadını qırılmışıq,  
Gözlərinin tovonu  
Çoxdan almışdıq türkün.  
İndi bu saat, bu gün  
Bizim tərəfimizdə,  
Qolumuzun gücüdür,  
Yanımdadır Zaman.  
Burmunu ovmalıyıq,  
Bərbəbir qovmalıyıq, -  
Biz Türkün ayağını  
Kəsməliyik Qafqazdan!  
Hələlik, canı budur  
Sualımın, sorğumun:  
Cumun, Bakıya cumun! -  
Çəkinməyin, qorxmayın,  
Yubanmayın, amandır.  
Yaddaşınızdan silin  
Sehrkarı, sehiri.  
Arxayın olun, bilin,  
Dilsiz qoyunun yemi  
Arpadır, vələmirdir.  
O ayrı adamların  
Sinəsinin zirehi  
Nə daşdır, nə demirdir, -  
Çitdəndir, cunadandır.  
Qorxub "çit"dən, "cuna"dan  
Qaçmaq olmaz meydandan  
Hər əli silahlıdan -  
Qaraltıdan, kölgədən  
Xoflanmayın, hürkməyin,



Ayaq geri çəkməyin.  
Cumun, Bakıya cumun!-  
Elə ki, Bakımızı  
Qoşun çəkib aldınız,  
Orada Şaumyana -  
O şanlı qəhrəmana  
Başı göylərə çatan  
Bir heykəl ucaldınız...  
...Biz də axmaq deyilik ; -  
Qanmaz uşaq deyilik  
Biz də çöreyimizi  
Qulağımızla deyil.  
Ağzımızla yeyirik.  
Bu gün bütün dünyaya  
Car çəkirik, deyirik,  
Dünyada hamıdan çox  
Bizə üreyi yanan,  
Arxamızda dayanan  
Öz "süd anamızı"da  
Xəbərdar eləyirik. -  
Təkrar-təkrar deyirik:  
- Dünən ağılatdıqımız,  
Diri-diri alova,  
Tonqala atdıqımız  
Adamlar deyil bunlar.  
Ayrı çinlər, poqonlar,  
Ayrı şertlər, diktələr  
Ayrı nitqlər, hikkələr,  
Ayrı dillər var burda.  
Belə güc, belə qüdrət ,  
Belə cürət, cəsəret  
Harda görünüb, harda?  
Deşmir top mərmisi də! -  
Nəsildəndir, zətdəndir -  
Sinə də poladdandır  
Bu ayrı adamlarda.  
Şübhəsiz, bu adamlar  
Ayrı yandan gəliblər.  
Biz başı batmışların,  
Günləri qara gəlib  
Bəxtləri yatmışların  
Heç xəbəri olmayıb. -  
Bəlkə də bu adamlar  
Lap bizim yanımdan:  
Elə bu İrəvandan,  
Ya da köhnə yurdumuz  
Dost Livandan gəliblər?!..  
Düşüncəmiz yorulub,  
Gözlərimiz kor olub  
Qaramı basır bizi? -  
Heç tanıya bilmirik  
Özümüz özümüzü.  
Nə deyək zamanəyə?  
Bizim taleyimizi  
Yazan belə yazıbdır.  
Bəd yuxular görürük;  
Bizim bəd yuxuları  
Yozan belə yozubdur:  
- O ayrı adamların -  
Onların şikariyiq!  
Ərəsati-məhşəri  
Haçan yada salmışdıq?  
Dünən o vurhavrda  
Çox adamların burda  
Biz canını almışdıq!  
Əvəzini onlara -  
O ayrı adamlara  
Birə min qaytarırıq.  
Qartal kimi şığıyıb  
Ley kimi gəlir onlar  
Səmadan üstümüzə.  
Başımız belədadır  
Torpaq çəkir kamına,  
Göy durub qəsdimizə.  
Nələmizi eşidib,  
Yəqin, fəryadımız da

Ona çatıb, yetişib.  
Olsa lap Ərzurumda,  
Yubanmasın bir an da  
Qoy gəlsin Qara keşiş  
Bu meyitləri yusun.  
Bitib, tükənib daha  
Bizim iqtidarımız  
Boğazımız kəndirdə;  
Hanı, hanı, bəs hanı  
Tıqran babalarımız?!..  
Bəlkə qalxıb məzardan  
Bir quru canımızı  
Onlar qurtarsın dardan?!..  
Müdhış həyatımızı  
Onlar yoluna qoysun?!..  
Axı: "Vurun!.. Öldürün!..  
Parçalayın!.. Dağıdın!..  
Qan tökün!.. Qan axıdın!.." -  
Onlar bizə demişdi -  
Vəsiyyət eləmişdi,  
Kitablarda yazmışdı,  
Daşlar üstə qazmışdı..."  
...Bəli, bu minval ilə  
Bu hal, bu əhval ilə  
Qəddar düşmənlərimiz  
Bizim ağır, möhtəşəm  
Dəmir yumruğumuzun  
Zərbələri altında  
Başlarını itirib,  
Zarıyıb, inildəyib  
Sayıqlayırdı belə.  
Murdar ağızlarına  
Gələni deyirdilər. -  
Guya düz edirdilər.  
Anlamırdılar hələ  
Sözün ucundan tutub  
Ucucluğa, heçliyə,  
Pucluğa gedirdilər.  
Nə var, nə var ortada? -  
Fürsət getmişdi bada.  
Yüz illik bəyanatlar,  
Qərarlar, hesabatlar,  
Fərziyyələr, gümanlar,  
"Dəqiq", hazır planlar  
Başdan ayağa kimi  
Xatalı, səhv olmuşdu:  
O "Böyük Ermənistan!" -  
Yüz illərin xülyası  
Yüz minlik ordumuzun  
Sücaəti önündə  
Yüz yox, heç 44 gün də  
Duruş getirməmişdi -  
Əbədi məhv olmuşdu.  
...Bəşər ayıqlığını  
Hələ itirməmişdi.  
Bütün dünya görürdü:  
Ərzin suallarına,  
Əsrin suallarına  
Mükəmməl, aydın, dürüst  
Ali Baş Komandanım  
Özü cavab verirdi.  
Rəhbərimin dilindən  
Hamı bunu eşitdi  
Yer də, Göy də şahiddi:  
- Qələbəni qazanan  
Vətən oğullarının  
İgidliyi, mərdliyi  
Qüdrəti, hünəriydi!  
- Bu söz başdan, binadan  
Ali Baş Komandanın  
Dilinin əzbəriydi  
Rəhbərimiz dünyanın  
Harasına gedirdi  
Böyük iftixar ilə  
Haqqı bəyan edirdi.  
Xalqımın qüdrətindən

Bütün dünya xalqları  
Xəbərdar olurdular  
Bizi istəməyənlər,  
Bu gün də lovğalanıb  
Qan-qan deyən düşmənlər  
İcəridən burxulub,  
Əzilib, ovxalanıb  
Tarımar olurdular.  
Dərin bir köks ötürüb  
"Bu nədir?!" deyirdilər.  
Qara dəsmal götürüb  
Qara da geyirdilər.  
Bu döyüşün, zəfərin  
Birinci qəhrəmanı  
Azərbaycan zabiti,  
Cəsur əsgəri idi.  
Bütün qələbələrin  
Bünövrəsi, əsası  
Onların cəsəreti,  
Əzmi, hünəri idi.  
Ən keçilməz sədləri,  
Bəndləri qırırdılar.  
Qranit qayaları  
Öz yumruqları ilə  
Onlar dağıdırdılar.  
Ayrı adamlar kimdir?  
Zaman Ali hakimdir;  
Ağ da bəlli, qara da.  
Yüz il bundan sonra da  
Bu torpağı ələyin,  
Ələk-vələk ələyin  
Misqal-misqal yoxlayın. -  
Hesabı itirməyin,  
Yadınızda saxlayın:  
Aslan ruhu, cürəti,  
Coşqunluğu, şiddəti -  
Bizim qanımdır O.  
Bizim atəşimizdir O.  
Həyəcanımızdır O.  
Bizim torpağımıza,  
Öz Qarabağımıza  
Öz qanıma tökülüb.  
Doğma Vətənimizdə  
Öz qanıma bu qədər  
Ətirli, tərəvətli,  
Şöhrətli, şərəfətli  
Çiçək açıb, gül olub.  
\*\*\*  
Onlar tək-tək öldülər! -  
O ərler, o igidlər,  
O qəhrəman şəhidlər  
Vətəni azad görüb,  
Bəxtiyar, abad görüb  
Rahət, əmin, arxayın  
Razılıq, sevinc saçan  
Böyük bir coşqu ilə  
Vətənin qarşısında  
Min dəfə baş endirib  
Halallıq istədilər:  
- "Başın sağ olsun, Vətən!  
Haqqını halal eylə.  
Biz səfər üstündəyik,  
Mənzilimiz uzaqdır,  
Yol gedirik!" dedilər -  
Halallıq istədilər.  
Onlar tək-tək öldülər! -  
O ərler, o igidlər,  
O qəhrəman şəhidlər  
Yer üzündə, dünyada  
Çox şər-xata gördülər,  
Çox qan-qada gördülər.  
Bütün Yer aləmini -  
Bizi bəyənmişdilər -  
Göylərdən gəlmişdilər,  
İlahi dərğahına -  
Göylərə çəkildilər.